

# వల్లవ శువు



శ్రీమతి బాబు సోదరిదేవి

ఆ రోజు మహిళా సంఘం వార్షికోత్సవము, దానికి అధ్యక్షుడు డాక్టర్ శ్రీధర్. సంఘ స్థాపకురాలు సీతమ్మగారులేచి “సోదర సోదరీమణులారా! ఈ రోజు మన సభకు అధ్యక్షత వహించిన శ్రీధర్ రావు గారికి నా ఆశీర్వాచనములు. ఎందుకంటే నాకన్న వారు చాల చిన్నవారు నమస్కారం పెట్టడం అంత భావ్యంకాదు. ఆయన పిలవగానే రాననక, ఈ ఆడవాళ్ల సభలకు ఎవరు వెళతారు అని అయినా అనుకోకుండాగా వచ్చినందులకు మనమందరముకూడ సంతోషించాలి. ఇప్పుడీ సభలో మెడికల్ విద్యార్థినులు, ఇంకా కొందరు పెద్దలు ఉపన్యసిస్తారు. తరువాత పిల్లల చేత డ్రామాలు, డ్యాన్సులు వున్నాయి. ఇవన్నికూడ మీరు శ్రద్ధగా చూచి, ఆనందించమని కోరుతున్నాను” అంటూ సీతమ్మగారు ముగించి ఒకకాగితం మీద ఉపన్యాసుకుల పేర్లు వ్రాసి అధ్యక్షుని చేతిలో పెట్టింది. శ్రీధర్ ఆ కాగితం తీసుకొని మొదట వున్న పేరుచూచి ప్రమీల అని చదివాడు.

18 సం॥ సుందరయువతిలేచి స్టేజిమీద శ్రీధర్ ప్రక్క నిలబడింది. ఆమె అధ్యక్షుని ప్రక్కనైనా, చూడలేదు. కాని ఆమెను చూచేసరికి శ్రీధర్ కండ్లు జగేల్ వున్నాయి. ఆమె మోము వున్నచు చంద్రునివలె ప్రకాశిస్తోంది. ఆమె కండ్లు నక్షత్రములవలె మిలమిల మెరుస్తున్నాయి. ఆమె ముంగురులు ఫ్యాన్ గాలికి తుమ్మిద రెక్కలవలె ఎగురుచున్నాయి. ఆమె పూర్తిగా ఖద్దరు ధరించియున్నది. ఆమె నుండి దృష్టి మరల్చుకోవడం శ్రీధర్ కి చాలాకష్టమైంది. ఎవరయినా చూస్తూన్నారేమో అని అతను వెంటనే కండ్లు మరి యొక ప్రక్కకు తిప్పుకొన్నాడు. ప్రమీల ఉపన్యాస వేదిక ఎక్కి తనధోరణి మొదలు పెట్టింది.

“అధ్యక్ష సోదర, సోదరీ మణులారా! నేనయిన గొప్ప ఉపన్యాసకురాలనుకాను. కాని నేటిమహిళా సంఘంలో ఉపన్యసించుటకు అవకాశం యచ్చిన సీతమ్మగారికి నా వందనములు. నేనయినా అట్టే చదువుకొన్న దాన్నికాదు. నేడు నేనీసభలో మహా

త్ముని ఆశయాలను గురించి, ఆయన స్త్రీలో కానికి చేసిన మేలును గురించి చెప్పబోవు చున్నాను. నా వల్ల తప్పలున్న, ఒప్పు లున్న, అధ్యక్ష, సోదర, సోదరీమణులందరు క్షమించవలెనని మొకటనే ప్రార్థిస్తున్నాను.

సోదర, సోదరీమణులారా! మహాత్ముడు మన దేశంలో హరిజనోద్ధరణకు అస్పృశ్యతా నివారణకు, జాతీయత విభేదాలను నశింపజేయుటకు, 40 కోట్ల భారతీయుల దాస్యశృంఖలాలవిముక్తికి తనజీవితమంతా ధారపోశాడు. ముఖ్యంగా సారీలోకానికి, మహిళాభ్యుదయానికి మహాత్ముడు చేసిన కృషి చాలా గొప్పది. అందుకు స్త్రీసమాజమంతా అయనకు నిత్యమూ చేయెత్తి మ్రొక్కవలసినదే. వంటయిల్లుతప్ప మరో రెండో ప్రపంచ మెరుగని భారత దేశపు స్త్రీలలో కొందరు నేడు విదేశరాయ బాదులుగాను, గవర్నరు పదవులలోను, మంత్రి పదవులలోను, న్యాయాధికార పదవులలోను నియమింపబడుతున్నారంటే అది అంతా మహాత్ముని కృషి ఫలితమే. మహాత్ముడు స్త్రీ విద్యను ప్రోత్సహించేడు. స్త్రీలకు గూడా పురుషులతో పాటు ఓటింగు హక్కు, అన్ని పదవులలోను నియమింపబడే అధికారము ఉన్నాయని నిరూపించాడు. గాంధీ మహాత్ముని బోధలవలననే అనేక మంది స్త్రీలు విద్యనభ్యసించి, విజ్ఞానాన్ని గడియించి, ధైర్యంతో, సాహసంతో

నడుము కట్టి దేశసేవా రంగములోనికి దుమికారు. కాంగ్రెసులో కత్తిగట్టి, పని చేసారు. స్వాతంత్ర్యం కోసమై బ్రిటిష్ వారితో పోరాడారు. సత్యాగ్రహాలు చేశారు. నిరశన ప్రతాలు జరిపారు. ఆఖరుకు దేశస్వాతంత్ర్యం కొరకై తమ ప్రాణాలను అర్పించడానికై కూడా వెనుదీయలేదు. నేడు భారత దేశంలోని కొద్ది గ్రామాలలోని స్త్రీలు తప్ప ఇంచుమించుగా అందరు స్త్రీలు కూడా ఎంతటి కఠినకార్యమైనా ఆచరించడానికి సిద్ధంగా ఉన్నారు అంటే అది అంతా గాంధీ మహాత్ముని కృషి ఫలితమే అని చెప్పాలి. బాపూజీ దేశకోసమై పోరాడి, పోరాడి, నిరశన ప్రతాలు జరిపి చివరకు స్వాతంత్ర్యకవాటం చేరగలిగాడు. భారతీయులందరూ ఆయన స్వాతంత్ర్య ద్వారం తెరచి చూపించాడు. సత్యము, శాంతము, అహింస మొదలగు ధర్మములన్నీ మహాత్ముడు మనకు బోధించాడు. వాటిని మనం ఆచరించాలి. ఇతరులకు బోధించి ఆచరింపజేయాలి. మత విద్వేషాలు, కొట్లాటలు నశింపజేయాలి. అస్పృశ్యతను నివారించాలి. సర్వమానవ సౌభ్రాతృత్వముగలియుండాలి. దానికి దేశంలోని ప్రతి సోదరీమణి, పిల్లలు, పెద్దలు అందరూ నడుము కట్టుకొని దీక్షబూని పనిచేయాలి. అప్పుడే దేశంలో శాంతి నెలకొల్ప బడగలదు.

అప్పుడే స్వర్గధామంలోని మన బాపూజీ ఆత్మకు శాంతి;

కనుక స్వతంత్ర భారత దేశములోని ప్రతిపౌరుడూ, ముఖ్యముగా ప్రతిసోదరీమణి ఇప్పటికైనా దేశశాంతికై పాటుపడతారనే నమ్మకతో, ఆశతో నాయీస్వల్ప ఉపన్యాసాన్ని ముగిస్తున్నాను. భారత మహిళలందరూ ఉత్సాహవంతులై, చైతన్యవంతులై, భారత దేశశాంతికై పాటుపడి పూజ్య బాపూజీ ఆత్మకు శాంతినిచేశూర్చుదురుగాక” అని ప్రమీలందరికి నమస్కరించి క్రిందకు దిగి వెళ్లిపోయింది. ఆమె ఉపన్యాసం విని ప్రజలు ఆశ్చర్యచకితులయ్యారు. ముఖ్యంగా శ్రీధర్ కి ఆశ్చర్యమునకు అంతులేకుండగా పోయింది. తరువాత ఉపన్యాసాలు, పిల్లలనాటకాలు, డ్యాన్సులు, అన్ని ముగిసాయి. అధ్యక్షుడు లేచి “సోదర, సోదరీమణులార! మన భారతమాత యిటువంటి, వీరపుత్రికలను పుత్రులను కన్నందులకు ఎంతో ధన్యాత్మ్యురాలు. స్త్రీవలనే పురుషునకు గౌరవమయినా, అగౌరవమైనా కలిగేది. స్త్రీ దేవతా స్వరూపిణి, శక్తిశ్వరూపిణి, ఆమె తలచుకొంటే ఎటువంటిపని అయినా చేసి తీరుతుంది. మన భారతదేశంలో ఝాన్సీ, బాలాంబ, దుద్రమ, మొదలగు వీర నారీమణులు ఎంతగొప్ప పట్లచేసారు! స్త్రీలు చదవగానే సరికాదు. చదివినచదువు ఆదర్శ

ముగా చూపెట్టాలి. పల్లెలను కూడ పట్నాలక్రింద తయారు చేయాలి. ఇప్పుడు ప్రమీల చెప్పిన విషయాలు అందరు విన్నారు. బాపూజీ స్త్రీలోకానికి ఆదర్శ మూర్తి,” అని చెప్పి శ్రీధర్ కూర్చున్నాడు. సీతమ్మగారు లేచి “మొదట మాట్లాడిన అమ్మాయి ప్రమీల M. B. B. S పూజెంటు. మామహిళా సంఘం వృద్ధిలోనికి వచ్చుటకు కారణము ఆ అమ్మాయి ప్రోత్సాహమువలనే. తరువాత శ్రీధర్ గారు అధ్యక్షత వహించినందులకు, సోదర, సోదరీమణులు యింతవరకు కూర్చున్నందులకు నా మనఃపూర్వక నమస్కారములు” అంటూ సభముగిసింది.

శ్రీధర్ యింటికివచ్చాడు. వచ్చేసర్కి బంట్రోతు ఓ కవరు అందించాడు. గబ, గబ, ఆతురతతో విప్పాడు అది తండ్రి వ్రాసినది. చి! శ్రీధర్ కి మీతండ్రి దీవించి వ్రాయునది. నీవు ఎన్ని వుత్తరములు వ్రాసిన జవాబు వ్రాయవు. మీ మేనమామ తనకూతురు పెండ్లి విషయమై చాల తొందర పడుతున్నాడు. వాళ్లు ఎన్నాళ్లని ఆడపిల్లను వుంచుతారు! యింక నీవు ఆలస్యముచేయక పెండ్లికి త్వరపడుము. యింక నీ సమ్మతి లేకుండగానే వాళ్లకు మాటయిస్తున్నాను. ఇదివరకు అడుగుతే ఉద్యోగము అవుతేగాని చేసుకోనన్నావు. ఇప్పుడు నెలకు 800రూ॥లు సంపాదించు

కొంటూయున్నావు. మీ అమ్మ పోనే పోయినది. నేనయినా పెద్దవాడనయాను. మీ భార్య భర్తలు, యిద్దరు ఒక్క చోటవుంటే చూచి ఆనందిస్తాను. ఇంక నాకు మిగిలిన కోరిక యింతే. జవాబు వ్రాయి.

ఇట్లు

కె. రమణారావు

ఆ వ్రత్రం చూచేసరికి శ్రీధర్ కి అరికాలిమంట నెత్తికెక్కింది. ఛీ ఏమయినా సరే నేను ఆ అమ్మాయిని చేసుకోను. ఇంత చదువు చదువుకొని ఆఖర్కి చదువు సంధ్యలులేని యువతిని ఎలా పెండ్లి చేసుకోను. నా యిష్టం లేకుండాగానే నిర్మయిస్తున్నారా? పెండ్లి చేసుకొని కాపురం చేసేది నేనా? వాళ్లా? ఎంతమాత్రము అలా జరుగుటకు వీలులేదు ఇప్పుడే ఉత్తరం వ్రాసి పడేస్తాను అనుకొని వెంటనే తండ్రికి ఉత్తరం వ్రాసి పోస్టులో పడేసివచ్చాడు. ఆ రాత్రి అతనికి కంటిమీద కునుకులేదు. కళ్ళుమూస్తే ప్రమీల ప్రత్యక్షం, అబ్బ ఏమి అందం, ఏమి వాగ్ధాటి! ఏమి చదువలే దన్నది - నిజమే అనుకొన్నాను. కాని M. B. B. S. చదువుతూనే ఏమి చదువుట లేదని చెప్పింది. ఇంతకు ఆమె, నేను, ఒక ఆస్పత్రిలోనే-రేపు ఆమెను తప్పక కలుసుకోవాలి. ఛీ మేనమామకూతురిని ఎలాగ చేసుకోవడం? నేను చేసుకోలేను. అంటూ

కండ్లు మూసుకొన్నాడు. ఆ రాత్రి అతాను ఖస్వన్నాలు కంటూ పడకొన్నాడు.

ఆమర్నాడు డ్రెస్ వేసుకొని ఆస్పత్రికి వెళ్లేడు. ఆ రోజు అతనికండ్లు లేడీస్తూ డెంటు మీదేవున్నాయి. అతని కళ్ళకు చాలమంది కనపడ్డారు కాని ప్రమీల మాత్రము కనపడలేదు. ప్రెవేటు రూములో ఆలోచిస్తూ కూర్చున్నాడు. ఇంతలో నర్సు వచ్చి "డాక్టర్ రోగులను పరీక్ష చేస్తే ము అయింది వస్తారా" అని అడిగింది. "ఓ పద అంటూ" రోగులను చూచుటకు బయలు దేరాడు. ఆ రోజు M. B. B. S. స్టూడెంట్స్ V year వాళ్లకు రోగుల యొక్క ఏ ఏ జబ్బులు, ఏ ఏ విధంగా వస్తాయో ఆ స్టూడెంట్స్ కి చెప్పాలి. అంతవరకు నవ్వుల లోనున్న పిల్లలు డాక్టర్ నిచూచి మానం పహించి నమస్కారం పెట్టారు. కాని శ్రీధర్ అవే గమనించలేదు. తన పనిలో తను నిమగ్నుడయాడు. ఒక్కొక్క స్టూడెంట్ కి ఆ రోగుల యొక్క లక్షణాల గూర్చి చెప్పకొంటూపోతున్నాడు తలైనా పైకి ఎత్తలేదు. ఆ జట్టులో ప్రమీలకూడ వుంది. తనవంతు వచ్చింది. శ్రీధర్ తలవంచుకొనే చెపుతున్నాడు. ఆ రోగికాలు, చేయి, ఒణికిపోతున్నాయి. శ్రీధర్ ఆ సంగతి చెప్పకుండానే ఏదో చెప్పకొని పోతున్నాడు. కాని ప్రమీలకు ఏమి అర్థం అగుటలేదు. ఆమె యింకలాభంలేదను

కొని ఏమయినా సరే డాక్టరుని ఆ సంగతి ఏమిటో అడిగేద్దామని అనుకొంది. “ఏమండి డాక్టరుగారు ఆ రోగి కాలు, చేయి, అలా బణుకుతున్నాయి కారణం ఏమిటి” అని తపెమని అడిగింది. ఆ గొంతుక ఆనవాలు పట్టి శ్రీధర్ తలవైకెత్తి చూచేడు. ప్రమీలను చూచి తనను తాను మర్చి పోయాడు. ఆమె అడిగింది ఏమిటో తాను చెప్పవలసిన దేమిటో కూడ గుర్తుకి రావడములేదు. ఇంతలో నర్సు దగ్గరకు వచ్చి “డాక్టర్ అవతలగదిలో ఒక రోగి చాల బాధపడుతున్నాడు త్వరగారండి” అని కంగారుగా చెప్పింది. ఆమాటకు శ్రీధర్ ప్రమీల వైపు తిరిగి “నా బంగ్లాకురండి ఆ రోగి విషయమేమిటో చెప్తాను” అని వెళ్లి పోయాడు. ఆ మాటకు ప్రమీలమండి పడింది. ఈరోగ విషయం తెలుసుకోవడానికి తన బంగ్లాకి రావాలిట - అనుకొని తిరిగి కడంరోగులను వాళ్లే చూచుకొంటూ బయలుదేరాడు. యింతలో టైము అగుట చేత ఎవరిమట్టుకు వాళ్లు యిండ్లకు బయలుదేరాడు. ప్రమీల, కమల, లక్ష్మి, ముగ్గురుకలసి హాస్టలు వైపు బయలుదేరాడు. త్రోవలో ముగ్గురు సంభాషణలో దిగారు. “ఏమే ప్రమీల! ఈ క్రొత్తగా వచ్చిన డాక్టరు, చాల అందమైనవాడు, చురుకైనవాడూనే - ఏమంటావు?” “సరే ఆయన చురుకు, అందం, మనకెందుకే

లక్ష్మీ” అయినా నాకు ఎప్పుడూ ఎవరు అందమైనవారా, ఎవరు చురుకైనవారా, అన్న ధ్యాసే! పోసినామాట అబద్ధం అవుతే కమలని అడుగు. ఏమే కమలా! నీవు చెప్పు ఆ డాక్టరుగారి సంగతి” “అవునే లక్ష్మీ నీవన్నమాట నిజమే. ఆయన భార్య ఎవరోకాని చాల అదృష్టవంతురాలు. అటువంటి అందమైన భర్తను పొందినందు లకు ఎంత గర్వించాలో” “సరే బాగానే వున్నాయి మీమాటలు, ఎవరయినా వింటే నవ్వుతారు ఊరుకోండి. అందుకే అంటారు పెద్దలు ఈ చదువుకునే ఆడవాళ్లు తిన్నగా ఉంటారా అని” “ఏం తప్పా చెప్పు కొంటే ప్రమీలా! పోసినీవే చెప్పు ఆయన మాటలో ఎంత చమత్కారముందో! ఎంత తీవివుందో! మేమిద్దరం వాగేవాళ్లం కనుక పైకి అన్నాము, నీవు మనస్సులో అనుకొంటావు; అంతే నీకూ, మాకు తేడా!” “కమల, లక్ష్మీ మీరిద్దరుకూడ పొరపడుతున్నారు ఆయన్ని గురించి మనస్సులో కూడ అనుకోను. ఇంక రేపటినుంచి ఆయన క్లాసుకికూడ రాను తెలుసునా” “ఏమే ఎందుకురావు, ఆయన అంటే నీకుకోపమా” “అవునేకోపమే ఇవాళ ఆయన ఏమన్నారో నీకు తెలుసా” “ఏమన్నారే” “ఆరోగికాలు, చేతినిగురించి అడుగుతే తన బంగ్లాకివస్తే అరోగ విషయాలు చెప్పుతాడట-అందుకు నన్ను రమ్మన్నాడు. ఈ మాటలేకాని

స్తూడెంటు వింటే నన్ను ఎంత హేళన చేసేసేవాడు” “నిజంగా అలాఅన్నాడా ప్రమీలా” “నిజమేనే అబద్ధం ఆడతానా” అంటూ ముగ్గురు హాస్యలు చేశారు.

శ్రీధర్ మామూలుగా ఆ స్పృతికి వచ్చాడు. ఆ రోజు మెడికల్ స్టూడెంటు అండరు అగుపడ్డారు కాని ప్రమీల అగు పడలేదు. 10 రోజులు నుండి ప్రమీల తనకు అగుపడ్డంటేదు. అతనికి చాలా ఆశ్చర్యం వేసింది. అసలు తను కాలేజీకి వస్తూందా? లేదా? వచ్చి కూడా తన క్లాసుకి రావడం మానివేసిందా? ఈ అనుమానంతో అతను తికమకలు పడిపోతున్నాడు. ఆ రోజు లక్ష్మికి రోగాన్ని గురించి సాతం చెపుతున్నాడు సాతంపూర్తి అయిన తరువాత “ఏం లక్ష్మి మీ స్నేహితురాలు ప్రమీల కాలేజీకి రావడం మానేసిందా” అని మెల్లిగా అడిగాడు. ఆమాటకు లక్ష్మి ఆశ్చర్యపోయింది. ప్రమీల అంటే ఎందుకితని కింత ప్రేమ! “ఏం లక్ష్మి ఏంటి ఆలోచిస్తున్నావు.” ఆమాటకు ఆమె ఆలోచనమాని “అబ్బే ఏమీలేదు ప్రమీల కాలేజీకి వస్తోంది మానలేదే” “ఏంటి కాలేజీకి వస్తూందా! అయితే 10 రోజులనుండి నా క్లాసుకు రావడంలేదే” “ఏమో నాకు తెలియదు” అని ఎవరి మట్టుకు వాళ్ల సాకాలు అవగానే వెళ్లి పోయాడు. శ్రీధర్ యింటికి వచ్చాడు కాని అతని మనస్సు

అనేకవిధాల బాధపడుతోంది. తనయందు ప్రమీల ఏమయినా దురభిప్రాయం పడేస్తుంటుంది; లేకపోతే ఆడదాన్ని బంగ్లాకి రమ్మంటే ఏమనుకొంటుంది? అందులో ఈరోజు లక్ష్మిని కూడా అడిగాడు - ఛీఎంత అవివేకపు పనిచేసాడు. ప్రమీల-అబ్బ-అని ఆమెను తలచుకొంటూ ఆలోచనలో పడ్డాడు. ఇంతలో పోస్టుమేన్ పిలుపు విని బయటకు వెళ్లాడు. ఉత్తరం వుచ్చుకొని లోపలికివచ్చి విప్పించివాడు. అది చూచి తనను తాను నమ్మలేక పోయాడు. పెండ్లి నిశ్చయించినట్లు, ఈ నెలాఖరున మూహూర్తం నిశ్చయించు చున్నట్లు కూడా వ్రాసారు. అది చూచేసరికి పట్టరానంత అవేశంకలిగింది. ఇంకా నా పెండ్లి ఆపలేటూరి మృగంతో అవవలసిందేనా? ఆఖిరి చాకలిపడ్డుకూడా వేయడం చేతకాదే? అప్పుడే ముహూర్తం కూడా నిశ్చయించాడు. ఎంత ధైర్యం! తండ్రి అవుతేమాత్రము పెండ్లికి బిడ్డల ఇష్టంలేదా? ఇప్పుడెలాగ? ఏమయినా నేను రానని ఉత్తరం వ్రాసేస్తాను అని లేచి కాగితం, కలం తీసుకొని కుర్చీలో కూర్చున్నాడు. ఇంతలో బంట్రోతు “అయ్యా మీకోసం ఎవరో అమ్మాయి వచ్చింది” అన్నాడు. అమ్మాయి అన్న శబ్దం వినేసరికి శ్రీధర్ కి ఆదుర్దా ఎక్కువై పోయింది వెంటనే ప్రవేశ పెట్టు అన్నాడు. బంట్రోతు బయటకు వెళ్లిపోయాడు. ప్రమీల ఊగ్ర

నరిశింహ అవతార రూపంలో ప్రత్యక్షం అయింది. ఆమె కోపంపట్టలేక “ఏమండీ! మీరు మర్యాదగల వంశంలో పుట్టిన వారేనా” అని అడిగింది. ప్రమీలయొక్క మొహాన్ని, మాట వినిచూచి శ్రీధర్ కోయ్య బారిపోయాడు. కొంచెము సేపటికి తేరుకొని “ఏమండీ నేనుమర్యాదగల వంశంలో పుట్టినవాడినే - యిప్పుడు నాకే మొచ్చింది. అయినా మీరు మర్యాదస్తులు అవుతే నేను మర్యాదస్తుడనే” చాలు “మీ మాటలు-మీరు ఎంత అధికారులైనా ఒక స్త్రీ విషయంలో-అందులో అవివాహితను గురించి మీరు ఇతరులతో ప్రసంగించ వచ్చునా? అదే మీ భార్యనుగురించి ఎవ రయినా ఇలా ప్రసంగిస్తే మీ మనస్సు అప్పుడెలాగుంటుంది? మీరు ఏమయినా మాట్లాడేటప్పుడు ఆలోచించి మాట్లా డారా” ఆమె మాటలకు అతను చకితు డయ్యాడు. “ప్రమీలా క్షమించు. నీకింత కోపంవస్తుందని అనుకోలేదు. నాకు యింకా పెండ్లి అవలేదు. నీలాంటి విద్యా వతిని, గుణవతిని భార్యగా పొందాలని నా కోరిక కాని భగవంతుడు దానికి వ్యతి రేకిస్తున్నాడు” ఆ మాటలు అంటూవుంటే శ్రీధర్ కి రెండుకండ్లు నీటిలో నిండి పోయాయి. ఇంక మాట్లాడలేకపోయాడు. అతని ముఖము చూచేసరికి ప్రమీల హృదయం సీరయిపోయింది. తను అతని

హృదయాన్ని ఇంత బాధ కలిగించినందు లకు తనను తాను తిట్టుకొంది. “డాక్టర్ క్షమించండి, నేను తొందరపడి ఏవేవో మాటలన్నాను. అయితే మీరింకా పెండ్లి చేసుకోలేదా?” “ప్రమీలా! నాకొక పల్లె పశువుని నిశ్చయించినారు. ప్రమీల ఏమని చెప్పను! చదువు సంధ్యలురాని అడవి మృగం - ఆ అమ్మాయితో ఎలా కాపరం చేయమన్నావు? అటువంటి స్త్రీలు మీ మహిళా లోకానికి ఏమిపనికొస్తారు? కాని యిప్పుడనుకొన్నందువల్ల ఏమి లాభం పెండ్లి నిశ్చయించినారు. ఇదిగో నేనిప్పుడే ఆ అమ్మాయిని చేసుకోసని నా తండ్రికి ఉత్తరం వ్రాస్తున్నాను” “డాక్టరుగారూ మీరు పెద్దల మనస్సు కష్టపెట్టడం అంత భావ్యంకాదు. తమరు చదువుకొన్నవారు. ఆ అమ్మాయి తమ దగ్గరకు వచ్చిన తరువాతే విద్య నేర్పండి. మీరు తండ్రికి వ్యతిరేకంగా ఉత్తరం వ్రాస్తే ఆ ముసలి ప్రాణం ఎంత కొట్టుకొంటుందో మీరేమయినా ఆలోచించారా? అలా ఎప్పుడు ఎవరి మనస్సు కష్టపెట్టకండి. తరువాత మీ నేర్పుతో మీ భార్యను విద్యావంతు రాలుగాచేయండి” “ప్రమీల నీవు నాకు జ్ఞానోదయం కలిగించావు. నీవంటి చదువు కొన్న స్త్రీలకు యిటువంటి భావాలు కల గడం చాల అరుదు. కాని ప్రమీలా నీవు ఆ అమ్మాయిని చేసుకోమని ప్రోత్సహిస్తు

న్నావు. నా తండ్రిమాస్తే ముహూర్తం నిశ్చయించేడు. నీవు మాత్రము నా పెండ్లికి తప్పక రావాలి. సుమా” ‘డాక్టర్ మీ పెండ్లి ఏ తేదీన’ “ఈ నెల 28 తేదీనిశ్చయించాడు” “అయ్యో ఆ తేదీకి అవుతే నాకు తీరుబడివుండదే” ఏం ప్రమీలూ నీవు ఊరికి వెళతావా” “అవును మా నాన్న గారు అర్జంటుగా రమ్మనమని ఉత్తరం వ్రాశారు. కారణం ఏమిటో నాకేమి అర్థమగుటలేదు. వీలు అవుతే మాత్రము తప్పక వస్తాను” అంటూ ప్రమీల వెళ్లుటకు తేచింది, కాని ఆమెకు ఏదో అనుమానంకలిగి “డాక్టర్ మీ ఎడ్రసు - మీకు ఏ వూళ్లో పెండ్లి?” “నాకు పెండ్లి ఎక్కడవుతుందో తెలియదు. కాని మాది రాజమండ్రి, మాయిల్లు దానవాయిపేటలో వుంది. ఎవరు అడిగినా చెప్తుారు” “ఓ అలాగా అంటూ” ప్రమీల రాజమండ్రి, దానవాయిపేట అన్న ముక్కలు తలుచుకొంటూ మెల్లగా హావలు చేరింది.

“ఏంనాన్నగారూ మామకూతురుని చేసుకోవంటూవుంటే మీరండరు ఇంత పట్టుపట్టడం నాకేమి బాగుండలేదు” “అలా ఆనకు నాయనా మీ అమ్మ పోయేటప్పుడు తన అన్నగారి కూతురినితప్ప యింక ఎవరిని చేయవద్దని నాచేత వాగ్దానం చేయించుకొంది. ఇంతోక పిల్లను నీవ్వు చేసుకొంటే నీ తల్లి అత్తకు కాంతివుంటుందా? మామ

కూతురుని చేసుకొంటే ఆమె ఎక్కడున్నా సంతోషిస్తుంది. ఏం నాయనా అది మాత్రము అందహీనురాలా? ఇప్పుడది అయినా డాక్టరు ...” ... ‘చాలు ఊరు కోండి-యింక ఆ అమ్మాయిని గురించి నాకేమి చెప్పనవసరములేదు’ అంటూ శ్రీధర్ గదిలోకి వెళ్లిపోయాడు. కాని అతని కళ్లకు ప్రమీలే అగుపడుతోంది. అబ్బ ఎంత వినయము! ఎంత అణకువ! ఆమెను పెండ్లి చేసుకొనే యువకుడు చాల ధన్యుడు.

పెండ్లి మహావైభవంగా జరిగింది. కాని అతను పెండ్లికూతురి ముఖమైన ఎలా గుంటుందో చూడలేదు. పౌరోహితులు కూర్చోమంటే కూర్చోడం, లేవమంటే లేవడం, తన శరీరం తన వశంలో లేకుండాగా పోతోంది. శరీరం తిరుగుతున్నట్లు అవుతోంది. తన కళ్లకు ప్రమీల స్నేహితులు కమల, లక్ష్మీ అగ్రపడ్డారు ప్రమీల కూడ వచ్చిందా అని అడుగుదామని అనుకొన్నాడు, కాని ఆ రోజు కాలేజీలో అలా అడిగినందుకే ప్రమీలకు కోపంవచ్చిందని, అలా అడగకూడదని ఊహకొన్నాడు. ఆమె వచ్చిందేమో అని కళ్లు నాలుగుమూలల వెతకసాగాయి, ప్రతి స్త్రీని పరీక్షగా చూచాడు. స్త్రీలనుచూస్తే ఏమయినా అనుకొంటారేమో అని వెంటనే తల్లి దించుకొన్నాడు. మూడుముళ్లు ఆమె మెడలోని మంగళ మాత్రానికేళాడు.

ఇప్పుడతడు ఒక స్త్రీకి భర్త అయ్యాడు. ఇంక యిప్పటినుండి పరస్త్రీని సోదరిగా భావించాలి. ఆ రాత్రి గది చాల తమాషా అయిన లతలతోటి, తీగలతోటి అలంకరింపబడింది. అతను గదిలో ప్రవేశించాడు. పెద్దల ఆచారప్రకారము చేయుటకు ఒప్పుకొనలేదు. అందుచేత ఎవరిమట్టుకు వాళ్లు ఆ విషయంలో జోక్యం కలిగించుకొనలేదు. ఒక కుర్చీలో కూలపడ్డాడు. ఆ గది శృంగారము అతన్ని ఏమే సంతోషము కలిగించుట లేదు. ఇంక తనభావి జీవితాన్ని గురించి ఆలోచన మొదలపెట్టాడు. ఈ అమ్మాయి తోటి ఎలా ప్రవర్తించాలి, ఏమని పిలవాలి, రేపు పట్నం తీసుకొని వెళ్లి ప్రమీలకు, ఇరకా తన స్నేహితులకు ఏమని పరిచయంచేయాలి? అయ్యో ప్రమీల వచ్చి ఇంగ్లీషులో What is your Name అంటే ఈమె తెల్లమొఖం పెట్టాలే? "అబ్బ నా జీవితం ఎంత దుర్భరమైపోయింది. ఎవరి కయినా ఈ రాత్రి ఎంతో ఆనందంగాను, స్వర్గంలోవున్నట్లు భార్య భర్తలు ఇద్దరు ఆ సంతోషంలో తేలిపోతారే! కాని నా కటువంటి సంతోషం ఈ రాత్రి ఏది? ఈ రాత్రి నాకు కాళరాత్రి. ఈ రాత్రి నాకు యమలోకం - అబ్బ! తలుచుకొంటే గుండె గుభేలు మాంటూంది" ఇలా తలుచుకొనే సరికి కళ్లు నీళ్లతో నిండాయి, ఒళ్లు తిరిగి పోతోంది, మెల్లిగాలేచి మంచంమీద పడుకొన్నాడు. రాత్రి 11 గం|| అయినది.

మెల్లిగా తలుపుతీసుకొని ఎవరో వచ్చినట్లు అయింది. శ్రీధర్ మెలుకువగా నేవున్నాడు, కాని తలఎత్తి ఎవరు వచ్చినారా అని అయినా చూడలేదు. పాపం ఆ యువతి ఎంతోసంతోషంతో లోపల ప్రవేశించింది. భర్త వాలకంచూచి హాడిలిపోయింది. ఆమె క్రొత్త పెండ్లికూతురు! మొదట స్త్రీ ఏమని భర్తని పలకరిస్తుంది? ఆమె అలా ఒక 10 ని|| నిలబడింది. ఇంక ఆమె ఆశ నిరాశయి అక్కడ ఒక కుర్చీలో కూలపడింది. శ్రీధర్ ఆమెవై పే చూడలేదు. కాని మనస్సు బాధపడింది. పాపం అమాయికురాలు ఆమె ఏమిచేస్తుంది! ఆమె విద్యావిహీనురాలైతే ఆమెను మొదటే వివాహము చేసుకొనరాదు. పెండ్లిచేసుకొన్న తరువాత ఆమెను బాధ పెట్టడం యువకుని ధర్మంకాదు. అబల, స్త్రీ ఏమిచేయగలదు? మొగాడు అవుతే ఎంతమంది స్త్రీలతోనయినా పోవచ్చు కాని హిందూ స్త్రీకి చేసుకొన్న భర్తే ఆమెకు దైవం, అని నమ్ముతుంది. భర్త ఎన్ని కష్టాలుపెట్టినా అనుభవిస్తుంది. ఆఖర్కి ప్రాణం అయినా నవ్వుతూ అర్పిస్తుంది. ఛీ తను చదువుకొని, జ్ఞానం కలిగిచూడ ఆమెను ఎందుకు బాధించడం? ఇటువంటి మూర్ఖుని చేస్తే యింక చదువుకొన్నందు వల్ల లాభం ఏముంది-ఆమెను అప్పుడే తన హృదయంలో చేద్దుకొంటాను - అంటూ ఆమెను పిలవవోయా; కాశీ పేరు ఏమిటో

తనకే తెలియదు, తండ్రినయినా అడిగాడు కాదు. పెంటనే మంచందిగి ఆమె పెన కాల నిలపడ్డాడు. ఆమె ముఖము అతనికి సమంగా అగుపడలేదు. ఆమె క్రిందకు వంచుకొనివున్న తలను చేతితో పైకి ఎత్తేడు. ఆ ముఖంచూచి నిర్ఘాంతపడి నిల పడిపోయాడు. “ఏండాక్టరు బాబు! నన్ను చూస్తే ఆశ్చర్యం వేస్తోందా? అవును నన్ను చూస్తే మీకు ఆశ్చర్యమే - నేనొక పల్లె పశువుని” అంటూ ఆమె నవ్వింది. “ఏంటి ఇది నిజమా? లేక స్వప్నమా? నిజంగా నా భార్యవు నీవేనా?” “ఏంకాదనుకొంటూ వున్నారా?” “అవును ఎలా అనుకొంటాను. నీవు ఇంత చదువు, చదువుకొంటున్నావని ఎవరూ చెప్పలేదే? ఆఖరికి నీవయినా నన్ను కలసుకొన్నప్పుడు ఎందుకు చెప్పలేదు?” “ఏమని చెప్పాలి? నేనే మీ మామ కూతురు ప్రమీలననా? పోనీ మీ రయినా చెప్పారా నేను మీ అత్తకొడుకు శ్రీధర్ నని” “ఓ అదా నీవే మామామ కూతురువని అప్పుడే నాకు తెలిస్తే నిన్ను యింతవరకు ఒదులుదునా? అప్పుడే అమాం తముగా ఇలా నా చేతులలో బంధించేయనూ” అంటూ ఆమెను తన చేతులలోకి తీసు కొన్నాడు. “నా భార్య ఏమిచదవలేదని అనుకొన్నాను కాని నీవు నాతోటి సమంగా డాక్టరు చదివేవు, ఈ సంగతి నాన్న గారయినా చెప్పలేదే?” “మానాన్న గారు ముందర చదివించడలచుకోలేదు పల్లెటూరి అడవాళ్లు చదువులే ఎవరయినా ఆక్షేపిస్తూ

రని నాన్న గారికి భయం వేశింది. మీ నాన్న గారు ‘మా అబ్బాయి చదవ కొంటున్నాడు, మీ అమ్మాయినికూ చదువులో ప్రవేశ పెట్టవలెనని, మీ చదువు చెప్పించకపోతే మా శ్రీధర్ చేసుకోమని, చదువు చెప్పిస్తే తప్పక నే కొంటామని’ ఉత్తరం వ్రాసారుట. అంతే అప్పటినుండి మా పినతల్లిగారు మనుషులో వుండుటచేత అక్కడనేయుండి చదువుకొనుచున్నాను. నేను చిన్న పిల్లప్పు ఐక్కడకువచ్చిన కారణంచేత మిమ్మల ఎప్పుడు చూడలేదు. కాని మావా మీరు చాల సుందర వుదవులని, మం హృదయంకలవారని చెప్పకొనుటచేత మనస్సు మీయందే లగ్నమయింది. “ప్రమీలా! నన్ను చూడకుండా ఎలా పెంచుకొందామని అనుకొన్నావు. ఒకవే నేను అండవిహీనుడను అయితే నీవు నన్ను పెండ్లి చేసుకోనేదానివా” “మీరు చాలా తప్పగా తలుస్తున్నారు. శ్రీధర్ ఎప్పుడయినా మనసార ప్రేమిస్తుందో వానినే కోరుతుంది, అతని రూపురేఖలను ప్రేమించదు ఎప్పుడు పవిత్రముగల హృదయాన్నే శ్రీధర్ కోరుతుంది” “ప్రమీల నీవంటి ఆడక్క శ్రీధర్ పెండ్లి చేసుకొన్నందులకు నేనెంతో ధన్యుడి నయ్యాను” “ఏం నేను పల్లెపశువునేమో? కాదు ప్రమీలా నీవు ఇప్పుడు పట్న వాసన పశువువే” అంటూ ఇద్దరు నవ్వుకొన్నారు. వారి మాటలు, నవ్వులు బయట తండ్రులు విని సంతోషించారు.

